

NDIS Lamhmuhsaktu pawl – nulepa le zohkhenhtu pawl caah ruahnak cheuhmi

NDIS Navigators – advice for parents and carers

Hakha Chin | Laiholh

Fimcawnnak lei Phuthen cu pumtlinglo ngakchia pawl le an innchungkhar pawl bawmh dingah biakamnak a ngei. Cu ruangah Rampumpi huap Pumtlinlonak Aamahkhan Timhtuahmi (NDIS) Lamhmuhsaktu pawl cu Victoria acozah thiamsang sianginn pawl dihlak ah theihternak kan tuah cuahmah hna.

NDIS Lamhmuhsaktu pawl (Navigators) nih nangmah an bawmh khawhmi:

- lamhruai le NDIS fianter
- na fa caah NDIS tangka bawmhna pawl sok le ngahter
- timhtuahnak lei zohfelnak bantuk cawlcanghnak pawl i fian
- na fa i timhtuahmi kongkau i thilcang pawl asilole bawmchantu he langhter ning kawl

NDIS Lamhmuhsaktu pawl nih an tuah lo dingmi cu:

- NDIS pehtlah asilole NDIS bawmhmi thloptu pawl, asilole nangmah ai-awh in soknak pawl le catialmi pawl phih, asinain nangmah pumpak hi thil pawl tuah dingah an in bawmh khawh
- pumpak siangngakchia ahmuh tawltrelnak asilole harnak tonmi tawltrelnak pek
- a hleideuh a simi NDIS riantuanpiaknak petu pawl sin ah chimrelpiak asilole kuatchin.

NDIS Lamhmuhsaknaktu pawl cu zeitikdah ka sianginn ah ngah khawh a si lai?

NDIS Lamhmuhsaktu pawl cu cheukhat Victoria acozah thiamsang sianginn pawl ah 2023 in riantuan an thawk lai i, sianginn tamdeuh nih NDIS Lamhmuhsaktu cu 2024 ah ngeih a si te lai.

Victoria acozah thiamsang sianginn kip nih kum 2025 ah NDIS Lamhmuhsaktu an ngei hna lai.

NDIS Lamhmuhsaktu a ngah tikah nan sianginn nih an theihter te hna lai.

Aho dihnah NDIS Lamhmuhsaktu a tuah i aho caah a si?

NDIS Lamhmuhsaktu cu sianginn nih a tuahmi a si i sianginn ah rian a tuan.

Rampumpi huap Pumtlinlonak Aamahkhan Riantuantu bu asilole NDIS tangka pek riantuantu bu pakhat caah rian an tuan lo.

NDIS Lamhmuhsaktu cu zeitindah ka chawnh khawh lai?

Nan sianginn nih NDIS Lamhmuhsaknak a ngeih tikah, zeitindah i pehtlaih buin um a si lai timi kong kha an chim te lai.

NDIS Lamhmuhsaknak cu sianginn kai caan lawngah a ngah lai. Minung pum in, online in an in ton khawh men asilole phone in an in chawnh khawh men.

NDIS Lamhmuhsaktu chawnh dingah tangka liam a hau maw?

A hau lo, NDIS Lamhmuhsaktu i nangmah sin i riantuanpiaknak pawl caah aman lakmi a um lo.

NDIS Lamhmuhsaktu sinin ruahnak cheuhmi ka ngah a hau maw?

NDIS Lamhmuhsaktu i riantuanpiaknak pawl cu thimkhawhmi bak an si.

NDIS asilole nan sianginn in na fa caah bawmhnak ngah dingin NDIS Lamhmuhsaktu kha na chawnh a hau lo.

Zeitindah thawngthanhmi tamdeuh ka hmuh khawh lai?

NDIS Lamhmuhsaktu kong i thilsining tamdeuh hmuhnak caah, nan sianginn kha pehtlaihnaq tuah.